

ಬ್ರಹ್ಮಕೃತಂ ಶಿವಸ್ತೋತ್ರಂ



(ಸೌರಪುರಾಣೇ ತ್ರಯೋವಿಂಶತ್ಯಧ್ಯಾಯಾಂತರ್ಗತಂ)
ಬ್ರಹ್ಮೋವಾಚ-
ನಮಸ್ತೇಽಸ್ತು ಮಹಾದೇವ ನಮಸ್ತೇ ಪರಮೇಶ್ವರ .
ನಮಃ ಶಿವಾಯ ದೇವಾಯ ನಮಸ್ತೇ ಬ್ರಹ್ಮರೂಪಿಣೇ .. 20..
ಯಸ್ಯ ದ್ಯೌರಭವನ್ಮೂರ್ಧಾ ಪಾದೌ ಪೃಥ್ವೀ ದಿಶೋ ಭುಜಾಃ .
ಆಕಾಶಮುದರಂ ತಸ್ಮೈ ವಿರಾಜೇ ಪ್ರಣಮಾಮ್ಯಹಂ .. 34..
ಸಂತಾಪಯತಿ ಯೋ ನಿತ್ಯಂ ಸ್ವಭಾಭಿರ್ಭಾಸಯಂದಿಶಃ .
ಬ್ರಹ್ಮತೇಜೋಮಯಂ ವಿಶ್ವಂ ತಸ್ಮೈ ಸೂರ್ಯಾತ್ಮನೇ ನಮಃ .. 35..
ಹವ್ಯಂ ವಹತಿ ಯೋ ನಿತ್ಯಂ ರೋದ್ರೀ ತೇಜೋಮಯೀ ತನುಃ .
ಕವ್ಯಂ ಪಿತೃಗಣಾನಾಂ ಚ ತಸ್ಮೈ ವಹ್ಯಾತ್ಮನೇ ನಮಃ .. 36..
ಆಪ್ಯಾಯಯತಿ ಯೋ ನಿತ್ಯಂ ಸ್ವಧಾಮ್ನಾ ಸಕಲಂ ಜಗತ್ .
ಪೀಯತೇ ದೇವತಾಸಂದೈಸ್ತಸ್ಮೈ ಚಂದ್ರಾತ್ಮನೇ ನಮಃ .. 37..
ಬಿಭತ್ಯಶೇಷಭೂತಾನಿ ಯೋಽನ್ತಶ್ಚರತಿ ಸರ್ವದಾ .
ಶಕ್ತಿರ್ಮಾಹೇಶ್ವರೀ ತುಭ್ಯಂ ತಸ್ಮೈ ವಾಯ್ವಾತ್ಮನೇ ನಮಃ .. 38..
ಸೃಜತ್ಯಶೇಷಮೇವೇದಂ ಯಃ ಸ್ವಕರ್ಮಾನುರೂಪತಃ ..
ಸ್ವಾತ್ಮನ್ಯವಸ್ಥಿತಸ್ತಸ್ಮೈ ಚತುರ್ವಕ್ತ್ರಾತ್ಮನೇ ನಮಃ .. 39..
ಯಃ ಶೇತೇ ಶೇಷಶಯನೇ ವಿಶ್ವಮಾವೃತ್ಯ ಮಾಯಯಾ .
ಆತ್ಮಾನುಭೂತಿಯೋಗೇನ ತಸ್ಮೈ ವಿಶ್ವಾತ್ಮನೇ ನಮಃ .. 40..
ಬಿಭರ್ತಿ ಶಿರಸಾ ನಿತ್ಯಂ ದ್ವಿಸಪ್ತಭುವನಾತ್ಮಕಂ .
ಬ್ರಹ್ಮಾಂಡಂ ಯೋಽಖಿಲಾಧಾರಂ ತಸ್ಮೈ ಶೇಷಾತ್ಮನೇ ನಮಃ .. 41..
ಯಃ ಪರಾಂತೇ ಪರಾನಂದಂ ಪೀತ್ವಾ ದಿವ್ಯೈಕಸಾಕ್ಷಿಣಂ .
ನೃತ್ಯತ್ಯನಂತಮಹಿಮಾ ತಸ್ಮೈ ರುದ್ರಾತ್ಮನೇ ನಮಃ .. 42..
ಯೋಽನ್ತರಾ ಸರ್ವಭೂತಾನಾಂ ನಿಯಂತಾ ತಿಷ್ಠತೀಶ್ವರಃ .
ತಂ ಸರ್ವಸಾಕ್ಷಿಣಂ ದೇವಂ ನಮಸ್ತೇ ಪರಮಾತ್ಮನೇ .. 43..
ಯಸ್ಯ ಕೇಶೇಷು ಜೀಮೂತಾ ನದ್ಯಃ ಸರ್ವಾಂಗಸಂಧಿಷು .

ಕುಕ್ಷೌ ಸಮುದ್ರಾಶ್ಚತ್ವಾರಸ್ತಸ್ಮೈ ವ್ಯೋಮಾತ್ಮನೇ ನಮಃ .. 44..
ಯಂ ವಿನಿದ್ರಾ ಯತಶ್ವಾಸಾಃ ಸಂತುಷ್ಟಾಃ ಸಮದರ್ಶಿನಃ ..
ಜ್ಯೋತಿಃ ಪಶ್ಯಂತಿ ಯುಂಜಾನಾಸ್ತಸ್ಮೈ ಯೋಗಾತ್ಮನೇ ನಮಃ .. 45..
ಯಸ್ಯ ಭಾಸಾ ವಿಭಾತೀದಂ ತದಹಂ ತಮಸಃ ಪರಂ .
ತತ್ತ್ವಂ ಸದಾ ನಿರಾಕಾರಂ ಚಿದ್ರೂಪಂ ಪಾರಮೇಶ್ವರಂ .. 46..
ಯಯಾ ಸಂತರತೇ ಮಾಯಾಂ ಯೋಗೀ ಸಂಕ್ಷೀಣಕಲ್ಮಷಾಃ .
ಅಪರಾಂತಾಮಪರ್ಯಂತಾಂ ತಸ್ಮೈ ವಿದ್ಯಾತ್ಮನೇ ನಮಃ .. 47..
ನಿತ್ಯಾನಂದಂ ನಿರಾಧಾರಂ ನಿಷ್ಕಲಂ ಪರಮಂ ಶಿವಂ .
ಪ್ರಪದ್ಯೇ ಪರಮಾತ್ಮಾನಂ ಭವಂತಂ ಪರಮೇಶ್ವರಂ .. 48..
ಏವಂ ಸ್ತುತ್ವಾ ಮಹಾದೇವಂ ಬ್ರಹ್ಮಾ ತದ್ಭಾವಭಾವಿತಃ .
ಪ್ರಾಂಜಲಿಃ ಪ್ರಣತಸ್ತಸ್ಮೈ ಗೃಣನ್ಬ್ರಹ್ಮ ಸನಾತನಂ .. 49..
ತತಸ್ತತ್ಯ ಮಹಾದೇವೋ ನಿತ್ಯಯೋಗಮನುತ್ತಮಂ .
ಐಶ್ವರ್ಯಂ ಬ್ರಹ್ಮಸದ್ಭಾವಂ ವೈರಾಗ್ಯಂ ಚ ದರೋ ಹರಃ .. 50..
ಇತಿ ಸೌರಪುರಾಣೇ ತ್ರಯೋವಿಂಶತ್ಯಧ್ಯಾಯಾಂತರ್ಗತಂ ಬ್ರಹ್ಮಕೃತಂ
ಶಿವಸ್ತೋತ್ರಂ ಸಂಪೂರ್ಣಂ .

Encoded and proofread by PSA Easwaran

Brahmakritam Shiva Stotram

pdf was typeset on December 11, 2021

Please send corrections to sanskrit@cheerful.com

